

இனிமையான குழந்தைகளே! குழந்தைகளாகிய உங்களின் உள்ளத்தை கவரக்கூடிய தில்வாலா (உள்ளத்தை கொள்ளை கொள்ளும்) தந்தை வந்துள்ளார். ஆகையால் தூய்மையான உள்ளம் உள்ளவர் ஆகுங்கள்.

**கேள்வி:** சத்யுகத்தின் பதவியின் முக்கிய ஆதாரம் எந்த விஷயத்தில் உள்ளது?

**பதில்:** தூய்மையின் விஷயத்தில். தூய்மைதான் முக்கியமானது. சென்ட்ருக்கு வரக்கூடியவர்களுக்கு புரிய வையுங்கள் - தூய்மையாக இருக்கா விட்டால் ஞானம் புத்தியில் தங்காது. யோகத்தைக் கற்றபடி தூய்மை யற்றவராகி விட்டால் தூய்மை அல்லாத அனைத்தும் மண்ணோடு மண்ணாகி விடும். யாராவது தூய்மையாக இருக்க முடியாவிட்டால் வகுப்புக்கு வராவிட்டாலும் பரவாயில்லை. கவலைப்படத் தேவையில்லை. யார் எந்த அளவு படித்து எந்த அளவு தூய்மையாக இருப்பார்களோ அவர்கள் அந்த அளவு செல்வந்தர் ஆவார்கள்.

**பாடல்:** இறுதியில் அந்த நாளும் இன்று வந்தேவிட்டது....

**ஓம் சாந்தி!** அந்த நாள் இப்போது மீண்டும் வந்தது என்று ஆன்மீகக் குழந்தைகள் அறிவார்கள். எந்த நாள்? பாரதத்தில் மீண்டும் சொர்க்கத்தின் ஆதி சனாதன தேவி தேவதா தர்மத்தின் ஸ்தாபனை ஆகிக் கொண்டிருக்கிறது. அதாவது லட்சுமி நாராயணரின் ராஜ்யம் ஸ்தாபனை ஆகிக் கொண்டிருக்கிறது என்பதை குழந்தைகளாகிய நீங்கள் மட்டும் தான் அறிவீர்கள். ஆக குழந்தைகளுக்கு எவ்வளவு குஷி இருக்க வேண்டும்! எந்த பதீத பாவனரை நாம் கூப்பிட்டோமோ அவர் வந்து விட்டார். அவர்தான் விடுவிப்பவர், வழிகாட்டி ஆவார் அதாவது துக்கத்தை நீக்கி சுகத்தைக் கொடுப்பவர் ஆவார். ஒருமுறை விடுவித்தார் பிறகு மீண்டும் எப்படி மாட்டிக்கொண்டீர்கள்! இது யாருக்கும் தெரியாது. இப்படிப்பட்ட கல்புத்தியுள்ள மனிதர்களுக்கு புரிய வைப்பதில் எவ்வளவு முயற்சி தேவைப்படுகிறது. பாபாவின் காரியத்தைப் பாருங்கள் எப்படிப்பட்டதாக உள்ளது. அழுக்கு துணிகளை வந்து வெண்மையாக்குங்கள் என்கின்றனர். தேவதைகளுடைய சரீரம் மற்றும் ஆத்மா தான் தூய்மையாக இருக்கும். இராவண ராஜ்யத்தில் யாருடைய சரீரமும் தூய்மையாக இருக்க முடியாது. சரீரம் தூய்மையற்றதாகத்தான் இருக்கிறது. இந்த அனைத்து விஷயங்களையும் யாரும் அறிவதில்லை. ஆத்மா சிறிது தூய்மையாக இருந்தது என்றால் பிரபாவம் வெளிப்படுகிறது. ஆனாலும் மீண்டும் கூட தூய்மை யற்றதாக ஆகத்தான் வேண்டுமல்லவா! எல்லைக்கப்பாற்பட்ட தந்தை தூய்மையற்றவரை தூய்மையாக்கக் கூடியவர் வந்து கூறுகிறார் - இந்த 5 விகாரங்களும் பூதங்களாகும். இவைகளை விட்டு விடுங்கள். என்னுடைய பேச்சை நீங்கள் கேட்காவிட்டால் தர்மராஜா உங்களுக்கு கஷ்டத்தைக் கொடுப்பார். சர்வசக்திவானுடைய பேச்சைக் கேட்கவில்லை என்றால் தர்மராஜா மிகவும் கடுமையான தண்டனை கொடுப்பார். தூய்மையாக்குவதற்காக தந்தை வந்துள்ளார். நாம் தான் தூய்மையான தேவி தேவதைகளாக இருந்தோம். இப்போது நாம் தூய்மை யற்றவர்களாக ஆகியுள்ளோம் என்பதை நீங்கள் அறிவீர்கள். ஆக இப்போது சட்டென்று அவைகளை (5 விகாரங்களை) விட்டுவிட வேண்டும். தேக அபிமானமும் கூட பூதத்தின் வழியாகும். அதனையும் விட வேண்டியுள்ளது. முதல் நம்பரில் இருக்கக் கூடிய விகாரத்தையும் விட வேண்டியுள்ளது. அந்த நாளும் வரப்போகிறது. அப்போது இந்த சபையில் தந்தையுடன் எந்த தூய்மையற்றவர்களும் அமர முடியாது. யாரையும் அனுமதிக்க மாட்டோம். அழுக்குத் துணியாக உள்ளவர்களை வெளியேற்றுவோம். இந்திர சபையில் வரவிட மாட்டோம். பிறகு யாராவது எவ்வளவு பெரிய கோடீஸ்வரனாக இருந்தாலும் சரி என்னவாக (பதவி) இருந்தாலும் சரி சபையில் வர முடியாது. வெளியில் அவர்களுக்கு புரிய வைக்கப்படுகிறது. ஆனால் தந்தையின் சபையில் அனுமதி வழங்கப்பட மாட்டாது. இப்போது அனுமதிக்கப்படுகிறது, பிறகு அனுமதிக்கப்படுவதில்லை. இப்போதும் கூட யாராவது தூய்மையற்றவர் வந்து அமர்ந்தார்கள் என்று பாபா கேட்டார் என்றால் அவருக்கு பிடிப்பதில்லை. மறைத்து வைத்துக் கொண்டு வந்து அமரக் கூடியவர்கள் பலர் உள்ளனர். இப்படிப்பட்டவர்கள் அதிக தண்டனையை அடைய வேண்டியிருக்கும். கோவில்கள் முதலான இடங்களுக்கு குளித்துவிட்டு செல்கின்றனர். குளிக்காமல் யாரும் செல்வதில்லை. அது ஸ்தூலமான குளியல் இது ஞான குளியல் ஆகும். இதன் மூலம் கூட சுத்தம் ஆக வேண்டும். அசைவ உணவை உண்பவர்கள் கூட வரமுடியாது. நேரம் வரும் போது பாபா கண்டிப்பானவராக ஆகிவிடுவார். உலகத்தில் பாருங்கள் பக்தியில் எவ்வளவு ஆரவாரம் உள்ளது. அதிகமாக சாஸ்திரங்களைப் படிப்பவர்கள் சாஸ்திரி என்ற பட்டத்துக்கு உரியவராக ஆகின்றனர். நீங்கள் இப்போது சம்ஸ்கிருதம் முதலானவைகளை கற்றுக் கொண்டு என்ன செய்யப் போகிறீர்கள். அனைத்தையும் மறந்துவிடுங்கள் என்று இப்போது தந்தை கூறுகிறார். ஒரு தந்தையை மட்டும் நினைவு செய்தீர்கள் என்றால் விஷ்ணுபுரிக்கு எஜமான் ஆகிவிடுவீர்கள். இந்த விஷயத்தை நல்ல விதமாகப் புரிந்து கொண்டு விட்டால் இந்த சாஸ்திரம் முதலான அனைத்தையும் மறந்து விடுவார்கள். வக்கீல் முதலானவர்களாக ஆக்கக் கூடிய படிப்புகள் அனைத்தையும் விட இந்தப் படிப்பு உயர்வானதாகும். அதனை ஞானம் நிறைந்தவரான பரமாத்மா வந்து படிப்பிக்கிறார். பதீத பாவனா வாருங்கள் என்று அவரை அழைக்கவும் செய்கின்றனர். ஆனால் தாம் தூய்மையற்றவர்களாக உள்ளதை

அறிந்து கொள்வதில்லை. பாபா இதனைப் புரிய வைத்தபடி இருக்கிறார் - சத்யுகத்தை இராம ராஜ்யம் என்றும், கலியுகத்தை இராவண ராஜ்யம் என்றும் கூறுகிறோம். இந்த சமயம் அனைவரும் தூய்மையற்றவர்களாக இருக்கின்றனர். தூய்மையான தேவி தேவதைகளோ கோவில்களில் பூஜிக்கப்படுகின்றனர். மேலும் அவர்களுக்கு முன் தூய்மையற்றவர் சென்று தலை வணங்குகின்றனர். இதிலிருந்து அவர்கள் தூய்மையில் அனைவரையும் விட உயர்வானவர்கள் என்பது நிரூபணம் ஆகிறது. சந்நியாசிகளையும் விட உயர்வானவர்கள் ஆவர். சந்நியாசிகளுக்கு கோவில்கள் உருவாவதில்லை. தமோபிரதான பக்தியில் இப்போது சென்று விட்டதால் அவர்களின் படத்தையும் வைக்கின்றனர். அது தமோபிரதானமான பக்தி என்று அழைக்கப்படுகிறது. மனிதர்களின் பூஜை 5 தத்துவங்களின் பூஜை ஆகும். பக்தி சதோபிரதானமாக இருந்த போது ஒருவரின் பூஜை நடந்து கொண்டிருந்தது. அது அவிபச்சார பக்தி என்று கூறப்படுகிறது. தேவதைகளையும் கூட இப்படி அவர் தான் (சிவபாபா) உருவாக்கினார். ஆக பூஜையும் கூட ஒருவருக்குத் தான் (சிவபாபா) நடக்க வேண்டும். ஆனால் இதுவும் கூட நாடகத்தில் உருவாக்கப்பட்டுள்ளது. சதோபிரதானம் சதோ-ரஜோ-தமோவில் வரத்தான் வேண்டி உள்ளது. இங்கே கூட அப்படித் தான். சிலர் சதோபிரதானம் ஆகிவிடுகின்றனர். சிலர் சதோ, சிலர் ரஜோ, சிலர் தமோ ஆகிவிடுகின்றனர்.

சத்யுகத்தில் முதல் தரமான தூய்மை இருக்கும். அங்கே சரீரத்திற்கு மதிப்பு எதுவும் இருக்காது. மின்சாரத்தில் வைத்ததும் சரீரம் இல்லாமல் போய்விடும். எலும்புகளை நதி முதலானவைகளில் போடும்படியாக இருக்காது. சரீரத்தை எங்காவது எடுத்துச் செல்லும்படியாகவும் இருக்காது. இப்படி கஷ்டப்படும் விசயம் எதுவும் நடப்பதில்லை. மின்சாரத்தில் போட்டதும் முடிந்துவிடும். இங்கே சரீரத்திற்காக மனிதர்கள் எவ்வளவு அழுகின்றனர். நினைவு செய்கின்றனர். பிராமணர்களுக்கு உணவு உண்ணக்கொடுக்கிறார்கள். அங்கே இது போன்ற எந்த விசயமும் நடக்காது. அங்கே என்னென்ன நடக்கும் என்பதை புத்தியின் மூலமாக புரிந்து கொள்ளப்படுகிறது. சொர்க்கம் என்றால் என்ன? இது நரகமாக பொய்யான கண்டமாக உள்ளது. ஆகையால் பொய்யான உடல் பொய்யான மாயை என்று பாடப்படுகிறது. அரசாங்கம் பசுவதையை நிறுத்துங்கள் என்று கூறுகிறது. அவர்களுக்கு எழுத வேண்டும் - ஒருவர் மற்றவர் மீது காம ஆயுதம் வீசுவது தான் மிகப்பெரிய வதையாக உள்ளது. முதலில் இந்த வதையை நிறுத்துங்கள். இந்த காமம் மிகப்பெரிய எதிரியாக உள்ளது. முதல்-இடை-கடைசி முக்காலமும் துக்கம் கொடுக்கிறது. அதன் மீது வெற்றி அடையுங்கள். நீங்கள் தூய்மை அடைந்தீர்கள் என்றால் தூய்மையான உலகத்திற்கு எஜமானன் ஆவீர்கள். அங்கே தேவதைகளுக்கு புதிய ரத்தம் இருக்கும். அவர்கள் கூறுகின்றனர் - குழந்தைகளுக்கு புது ரத்தம் என்று. ஆனால் இங்கே புது ரத்தம் எங்கிருந்து வந்தது? இங்கே பழைய ரத்தமாக உள்ளது. சத்யுகத்தில் புதிய சரீரம் கிடைக்கும்போது புதிய ரத்தம் இருக்கும். இந்த சரீரம் பழையதாக இருப்பதால் ரத்தமும் கூட பழையதாகும். இப்போது இதை விட வேண்டும் மற்றும் தூய்மையானவர் ஆக வேண்டும். அதனைக் கூட தந்தையைத் தவிர வேறு யாரும் செய்விக்க முடியாது. அனைவரின் தர்மமும் தனித்தனியானதாகும். மேலும் ஒவ்வொருவரும் தம்முடைய தர்ம சாஸ்திரத்தைப் படிக்க வேண்டும். சமஸ்கிருதத்தில் முக்கியமானது கீதையாகும். நான் சமஸ்கிருதத்தை கற்றுக்கொடுப்பதில்லை என்று பாபா கூறுகிறார். எந்த மொழியை இந்த பிரம்மா அறிந்துள்ளாரோ நான் அதில் தான் புரிய வைப்பேன். நான் சமஸ்கிருதத்தில் கூறினேன் என்றால் அதை குழந்தைகள் எப்படி புரிந்து கொள்வார்கள். இது ஏதும் தேவதைகளின் மொழி அல்ல. அவ்வப்போது குழந்தைகள் வந்து அங்குள்ள மொழியில் புரிய வைக்கின்றனர். இந்த மொழிகளை கற்றுக் கொள்வதன் மூலம் சரீர நிர்வாகத்திற்காக சிலர் லட்சங்கள் சிலர் கோடிகள் சம்பாதிக்கின்றனர். இங்கே நீங்கள் எவ்வளவு வருமானம் சம்பாதிக்கிறீர்கள்! சத்யுகத்தில் நாம் மகாராஜா மகாராணி ஆவோம் என்பதை அறிவீர்கள். எவ்வளவு அதிகமாகப் படிக்கிறீர்களோ அவ்வளவு மிகப்பெரிய செல்வந்தர் ஆவீர்கள். ஏழை மற்றும் பணக்காரர்களுக்கிடையே வித்தியாசம் உள்ளதல்லவா! அனைத்திற்கும் ஆதாரம் தூய்மையில் தான் உள்ளது. தூய்மையானவர் ஆகவில்லை என்றால் ஞானம் புத்தியில் தங்காது. இதை செண்டர்களுக்கு வந்து செல்பவர்களிடம் புரிய வைக்க வேண்டும். 5-7 நாட்கள் வந்து பிறகு தூய்மையற்றவர் ஆனீர்கள் என்றால் ஞானம் மறைந்து விடும். யோகத்தை கற்றுக்கொண்டிருக்கும் போதே தூய்மையற்றவர் ஆனீர்கள் என்றால் அனைத்தும் மண்ணோடு மண்ணாகி விடும். யாரேனும் தூய்மையாக ஆகமுடியவில்லை என்றால் வராமல் இருந்துவிடலாம். கவலைப்பட வேண்டியதில்லை. பிறவி பிறவிகளின் பாவச்சுமை தலை மீது உள்ளது. அது நினைவு செய்யாமல் எப்படி இறங்கும்? வினாடியில் ஜீவன்முக்தி என்பது பாடவும் பட்டுள்ளது. தந்தை சொல்வதை செய்ய வேண்டும். ஓ, பதீத பாவனா! வாருங்கள் நாங்கள் தூய்மையற்றவராக உள்ளோம் என்று முழு உலகமும் அழைக்கிறது. ஆனால் யாரும் தூய்மையானவராக ஆவதே இல்லை. ஆக யாரும் திரும்பிச் செல்ல முடியாது. அவர்கள் பிரம்ம தத்துவத்தை பரமாத்மா என்று புரிந்து நினைவு செய்கின்றனர். பரமாத்மா என்னவாக உள்ளார் என்ற ஞானம் யாரிடமும் இல்லை. பிரம்ம தத்துவம் பரமாத்மா அல்ல. பிரம்மத்தில் யாரும் ஐக்கியமாகவும் முடியாது. மீண்டும் அனைவரும் மறுபிறவியில் வரத்தான் வேண்டும். ஏனெனில் ஆத்மா அழிவற்றது. புத்தர் திரும்பிச் சென்று விட்டார் என்று அவர்கள்

புரிந்து கொள்கின்றனர். ஆனால் அவர் ஸ்தாபனை செய்தார் எனும்போது அதை பாலனையும் செய்வார். இல்லை என்றால் பாலனை யார் செய்வார்கள்! அவர் எப்படி திரும்பிச் செல்ல முடியும்? நாம் முக்தியில் சென்று அமர்ந்து விடுவோம் என்று நீங்கள் ஒருபோதும் கூறுவதில்லை. நாம் நம்முடைய தர்மத்தை ஸ்தாபனை செய்து கொண்டிருக்கிறோம். பிறகு பாலனையும் செய்வோம் என்பதை நீங்கள் அறிவீர்கள். அது தூய்மையான தர்மமாக இருந்தது. இப்போது தூய்மையற்றவராக ஆகிவிட்டனர். இந்த தர்மத்தைச் சார்ந்தவர்கள் தான் இங்கே வருவார்கள். நூற்று நடப்பட்டுக் கொண்டிருக்கிறது. இந்த தேவி தேவதா தர்மத்தின் மரம் அனைத்தையும் விட இனிமையிலும் இனிமையானதாகும். இதனுடைய ஸ்தாபனை காரியம் நடந்து கொண்டிருக்கிறது. சாஸ்திரம் முதலான என்னவெல்லாம் உருவாக்கப்பட்டுள்ளதோ அவை அனைத்தும் பக்தி மார்க்கத்தினதாகும். ஒரு பாபாவுடைய புகழ் உள்ளது. அவர் வந்து மனிதரிலிருந்து தேவதை ஆக்குகிறார். ஆக அப்படி ஆக்கக்கூடிய தந்தையை எவ்வளவு நல்லவிதமாக நினைவு செய்ய வேண்டும்! நாடகத்தின்படி பக்தி மார்க்கம் கூட நடக்கத்தான் வேண்டும் என்பதையும் அறிவீர்கள். உண்மையில் அனைவருக்கும் சக்தி வழங்கும் வள்ளல் ஒருவர் தான் எனும்போது பூஜை கூட ஒருவருடையது தான் செய்ய வேண்டும். சதோபிரதானமாக இருந்த தேவி தேவதைகள் 84 பிறவிகள் அனுபவித்து தமோபிரதானம் ஆகின்றனர். இப்போது மீண்டும் சதோபிரதானம் ஆகவேண்டும். பாபாவின் நினைவைத் தவிர வேறு எதன் மூலமும் அப்படி ஆக முடியாது. அப்படி ஆக்குவதற்கு தந்தையைத் தவிர வேறு யாரிடமும் சக்தி இல்லை. நினைவும் கூட ஒருவரைத் தான் செய்ய வேண்டும். இது அவிபச்சாரி நினைவாகும். பலரை நினைவு செய்வது என்பது விபச்சாரி தன்மையாகும். சிவன் நம்முடைய தந்தை என்று அனைவருடைய ஆத்மாவும் தெரிந்துள்ளது. ஆகையால் அனைத்து தரப்பிலும் எங்கு பார்த்தாலும் சிவனை பூஜிக்கின்றனர். தேவி தேவதைகளின் முன்னால் கூட சிவனை வைத்துள்ளனர். உண்மையில் தேவதைகள் பூஜை செய்வதே இல்லை. துக்கத்தில் அனைவரும் நினைவு செய்கின்றனர். சுகத்தில் யாரும் நினைவு செய்வதில்லை என்ற பாடலும் உள்ளது. பிறகு தேவதைகள் எப்படி பூஜை செய்வார்கள்? அப்படி கூறுவது தவறாகும். பொய்யான மகிமையை சொல்லக்கூடாது. சிவபாபாவை எங்கு அறிந்துள்ளார்கள், அவரை நினைவு செய்வதற்கு? மற்றபடி பூஜை செய்பவர்களாக ஒற்றை கிரீடாரிகளைக் காட்ட வேண்டும். சாது சன்னியாசிகள் ஒருவருக்குக் கூட ஒளிக்கிரீடம் இல்லை, ஆகையால் பிராமணர்களுக்கு கூட ஒளிக்கிரீடம் காட்ட முடியாது. ஞானத்தின் பக்கம் யாருக்கு முழு கவனம் இருக்குமோ அவர்கள் சீர்திருத்திக் கொண்டே இருப்பார்கள். தவற்றவர்களாக யாரும் ஆகவில்லை. தவறுகள் ஏற்பட்டுக்கொண்டே தான் இருக்கின்றன. திரிமூர்த்தியின் படம் எவ்வளவு நன்றாக உள்ளது! இவர் தந்தை அவர் மூத்த அண்ணன். நீங்கள் என்னை நினைவு செய்தீர்கள் என்றால் இப்படி ஆகிவிடுவீர்கள் என்று பாபா கூறுகிறார். ஆத்ம அபிமானி ஆகவேண்டும். ஒரு தந்தையைத் தவிர வேறு யார் மீதும் பற்றுதல் இல்லை என்று ஆத்மா கூறுகிறது. நாங்கள் இங்கே இருந்தாலும் கூட சாந்திதாம் மற்றும் சுகதாமத்தை நினைவு செய்கின்றோம். இப்போது துக்கதாமத்தை விடவேண்டும். ஆனால் எதுவரை நம்முடைய புதிய வீடு தயாராகுமோ அதுவரை பழைய வீட்டில் இருக்க வேண்டும். புதிய வீட்டுக்கு செல்வதற்கு தகுதி உடையவர் ஆக வேண்டும். ஆத்மா தூய்மை அடைந்துவிட்டது என்றால் வீட்டிற்குச் சென்றுவிடும். எவ்வளவு சுலபமானதாக உள்ளது. பரமாத்மா யார் மற்றும் இந்த மூத்த சகோதரர் யார் என்பது புரிந்துகொள்ள வேண்டிய முக்கியமான விசயமாகும். தந்தை இவர் மூலமாக ஆஸ்தியைக் கொடுக்கிறார். குழந்தைகளிடம் மன்மனாபவ என்று பாபா கூறுகிறார். என்னை நினைவு செய்தீர்கள் என்றால் சத்யுகத்தின் தூய்மையான தேவதை ஆகிவிடுவீர்கள். மற்ற அனைவரும் அந்த சமயத்தில் முக்தி தாமத்தில் இருப்பார்கள். அனைத்து ஆத்மாக்களையும் சாந்தி தாமத்திற்கு அழைத்துச் செல்லக்கூடியவர் தந்தை தான் ஆவார். எவ்வளவு சகஜமாக உள்ளது. குழந்தைகளுக்கு மிகுந்த குஷி இருக்க வேண்டும். உள்ளம் மிகவும் சுத்தமாக இருக்க வேண்டும். தூய்மையான உள்ளத்தில் கடவுள் குடியிருப்பார் என்று சொல்லப்படுகிறது. உள்ளம் ஆத்மாவில் உள்ளது. ஆத்மாக்களின் தந்தை உண்மையான உள்ளம் உடையவர் ஆவார். உள்ளத்தை எடுத்துக் கொள்ளக்கூடிய தில்வாலா (உள்ளத்தை கொள்ளை கொள்பவர்) என்று தந்தை அழைக்கப்படுகிறார். அவர் வருவதே அனைவரின் உள்ளத்தையும் எடுத்துக் கொள்வதற்காகத் தான். சங்கமயுகத்தில் அனைவருடைய உள்ளத்தையும் எடுத்துக் கொள்கிறார். ஆத்மாவின் உள்ளத்தை எடுத்துக் கொள்பவர் பரமாத்மா ஆவார். மனிதர்கள் மனிதர்களுடைய உள்ளத்தை எடுத்துக் கொள்கிறார்கள். இராவண ராஜ்யத்தில் அனைவரும் ஒருவர் உள்ளத்தை மற்றொருவர் கெடுக்கக்கூடியவர்களாக உள்ளனர்.

குழந்தைகளாகிய உங்களுக்கு கல்பத்திற்கு முன்பும் கூட இந்த திரிமூர்த்தி படத்தைப் புரிய வைத்தேன் என்பதால் தான் இப்போதும் கூட உருவாக்கப்பட்டுள்ளது. ஆக கண்டிப்பாக புரிய வைக்க வேண்டி உள்ளது. இப்போது புரிய வைப்பதற்காக எவ்வளவு படங்கள் வெளியாகி உள்ளன! ஏணிப்படி படம் எவ்வளவு நன்றாக உள்ளது. இருந்தாலும் கூட புரிந்து கொள்வதில்லை. அட! பாரதவாசிகளே நீங்கள் தான் 84 பிறவி எடுத்துள்ளீர்கள், இப்போது இது கடைசிப் பிறவியாகும். நாங்கள் நல்லதைத் தான் கூறுகிறோம், பிறகும் நாங்கள் 84 பிறவிகள் எடுக்கவில்லை என்று நீங்கள் ஏன் கூறுகிறீர்கள்? ஆக நீங்கள் சொர்க்கத்தில் வரமாட்டீர்கள். மீண்டும் கூட

22.12.201

நரகத்தில் வருவீர்கள். சொர்க்கத்திற்கு வர விரும்புவதே இல்லை. பாரதம் தான் சொர்க்கமாக ஆக வேண்டும். இது புரிந்து கொள்வதற்கான கணக்காகும்! மகாரதிகள் நல்லவிதமாக புரிய வைக்க முடியும்! நாம் சென்று யாருக்கு தானம் கொடுக்கலாம் என்று சேவை செய்வதற்கான உற்சாகம் வேண்டும். செல்வம் இல்லை என்றால் தானம் செய்வதற்கான சிந்தனையும் வராது. எந்த விருப்பத்தை வைத்துக் கொண்டு வந்துள்ளீர்கள் என்று முதலில் கேட்க வேண்டும். தரிசனம் செய்யக்கூடிய விசயம் இங்கே இல்லை. எல்லைக்கப்பாற்பட்ட தந்தையிடம் இருந்து எல்லைக்கு அப்பாற்பட்ட சுகத்தை அடைய வேண்டும். 2 தந்தையர் உள்ளனர் அல்லவா! எல்லைக்கு அப்பாற்பட்ட தந்தையை அனைவரும் நினைவு செய்கின்றனர். எல்லைக்கு அப்பாற்பட்ட தந்தையிடமிருந்து எல்லைக்கு அப்பாற்பட்ட ஆஸ்தி எப்படிக்கிடைக்கிறது என்பதை வந்து புரிந்து கொள்ளுங்கள். இதையும் புரிந்து கொள்ளக்கூடியவர்கள் தான் புரிந்து கொள்வார்கள். ராஜ்யத்தை எடுத்துக்கொள்ளக்கூடியவராக இருந்தார்கள் என்றால் சட்டென்று புரிந்துவிடும். வீட்டில் அமர்ந்தபடி வேலை முதலானவைகளை செய்தபடி தந்தையை மட்டும் நினைவு செய்தீர்கள் என்றால் அதன் மூலம் பாவம் நீங்கிவிடும். நல்லது.

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்:

1. ஒருபோதும் ஒருவர் மற்றவரின் உள்ளத்தைக் கெடுக்கக்கூடாது. சேவை செய்வதற்கான உற்சாகம் வைக்க வேண்டும். ஞானசெல்வம் இருந்தது என்றால் தானம் கண்டிப்பாக கொடுக்க வேண்டும்.
2. புதிய வீட்டிற்குச் செல்வதற்காக தன்னை தகுதியானவர் ஆக்கிக்கொள்ள வேண்டும். ஆத்மாவை நினைவு பலத்தின் மூலம் தூய்மையாக்க வேண்டும்.

வரதானம்: தன்னுடைய பூஜையை நினைவில் வைத்து அனைத்து காரியங்களையும் பூஜைக்குரியதாக ஆக்கக்கூடிய உயர்வான பூஜைக்குரியவர் (பரம்பூஜ்ய) ஆகுக.

குழந்தைகளாகிய உங்களுடைய அனைத்து சக்திகளின் பூஜை தேவி தேவதைகளின் ரூபத்தில் நடக்கிறது. சூரிய தேவன், வாயு தேவன், இயற்கை அன்னை அதுபோலவே தான் பயமற்ற சக்தியின் பூஜை காளிதேவியின் ரூபத்தில் நடக்கிறது. எதிர்கொள்ளக்கூடிய சக்தியின் பூஜை தூர்கா தேவியின் ரூபத்தில் நடக்கிறது திருப்தியாக இருந்து மற்றவர்களை திருப்திப்படுத்தக்கூடிய சக்தியின் பூஜை சந்தோஷி மாதாவின் ரூபத்தில் நடக்கிறது வாயு போன்ற லேசானவராக ஆகக்கூடிய சக்தியின் பூஜை வாயுபுத்திரனின் ரூபத்தில் உள்ளது. ஆக தம்முடைய இந்த பூஜையை நினைவில் வைத்து அனைத்து கர்மங்களையும் பூஜைக்குரியதாக ஆக்கும்போது உயர்வான பூஜைக்குரியவர் (பரம்பூஜ்ய) ஆகிவிடுவீர்கள்.

சுலோகன்: வாழ்க்கையில் திருப்தி மற்றும் எளிமைத்தன்மையின் சமநிலை வைப்பது தான் அனைத்திலும் பெரிய விசேஷத்தன்மை ஆகும்.